



**ສາທາລະນະລັດ ປະຊາທິປະໄຕ ປະຊາຊົນລາວ**  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສຳນັກງານແຂວງຄຳມ່ວນ

ເລກທີ 333 /ຈຂ.ຄມ

ຄຳມ່ວນ, ວັນທີ 03 ທມິ 2020

**ຂໍ້ຕົກລົງ**

**ຂອງເຈົ້າແຂວງ ຄຳມ່ວນ**

**ວ່າດ້ວຍ ການຄຸ້ມຄອງນໍ້າໃຊ້ ທີ່ດິນກະສິກໍາ ຢູ່ແຂວງຄຳມ່ວນ**

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນ, ສະບັບເລກທີ 68/ສພຊ ລົງວັນທີ 14 ທັນວາ 2015;
- ອີງຕາມ ກົດໝາຍວ່າດ້ວຍທີ່ດິນ, ສະບັບເລກທີ 04/ສພຊ, ລົງວັນທີ 21/10/2003;
- ອີງຕາມ ກົດໝາຍວ່າດ້ວຍກະສິກໍາ, ສະບັບເລກທີ 01/98 ສພຊ, ລົງວັນທີ 10/10/1998;
- ອີງຕາມ ກົດໝາຍວ່າດ້ວຍຊົນລະປະທານ, ສະບັບເລກທີ 26/ສພຊ, ລົງວັນທີ 24/12/2012;
- ອີງຕາມ ກົດໝາຍວ່າດ້ວຍປ່າໄມ້, ສະບັບເລກທີ 64/ສພຊ, ລົງວັນທີ 13/06/2019;
- ອີງຕາມ ກົດໝາຍວ່າດ້ວຍການສ້າງນິຕິກຳ, ສະບັບເລກທີ 19/ສພຊ, ລົງວັນທີ 12/07/2012;
- ອີງຕາມ ມະຕິຂອງກອງປະຊຸມ ສະໄໝສາມັນເທື່ອທີ 08 ຂອງສະພາປະຊາຊົນແຂວງຄຳມ່ວນ ຊຸດທີ I, ສະບັບເລກທີ 05/ສພຂ.ຄມ, ລົງວັນທີ 17 ກຸມພາ 2020.

**ເຈົ້າແຂວງ ຄຳມ່ວນ ຕົກລົງ:**

**ໝວດທີ 1**

**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ ແລະ ມາດຕະການກ່ຽວກັບ ການຄຸ້ມຄອງນໍ້າໃຊ້ ທີ່ດິນກະສິກໍາ ເພື່ອຮັບປະກັນໃຫ້ການກຳນົດ, ຈັດສັນແບ່ງເຂດ ແລະ ແບ່ງຄວາມຮັບຜິດຊອບ ຂອງພາກສ່ວນທີ່ກ່ຽວຂ້ອງ ໃນການຄຸ້ມຄອງນໍ້າໃຊ້ຢ່າງລະອຽດ; ແນໃສ່ເຮັດໃຫ້ມີການປົກປັກຮັກສາ, ມີການຄຸ້ມຄອງ, ການພັດທະນາ ແລະ ການຫັນປ່ຽນປະເພດທີ່ດິນກະສິກໍາ ສອດຄ່ອງກັບລະບຽບກົດໝາຍ; ຮັບປະກັນ ການນໍາໃຊ້ທີ່ດິນກະສິກໍາ ໄປຕາມທິດຍືນຍົງ-ສີຂຽວ, ປະກອບສ່ວນຢ່າງແຮງເຂົ້າໃນການປົກປັກ ຮັກສາ ແລະ ພັດທະນາ ແຂວງຄຳມ່ວນ ມີຄວາມເປັນລະບຽບ, ຮຽບຮ້ອຍ ແລະ ຍຸຕິທໍາ.

**ມາດຕາ 2 ຄວາມໝາຍກ່ຽວກັບ ການຄຸ້ມຄອງນໍ້າໃຊ້ ທີ່ດິນກະສິກໍາ**

ແມ່ນການສໍາຫຼວດ, ຈັດສັນ, ການກຳນົດແບ່ງເຂດ ແລະ ປັບປຸງໜ້າທີ່ດິນກະສິກໍາ (ເຂດຜະລິດສະບຽງອາຫານ, ເຂດຜະລິດເປັນສິນຄ້າ), ວາງແຜ່ນ ແລະ ຄຸ້ມຄອງການນໍາໃຊ້ ໃຫ້ສອດຄ່ອງກັບທີ່ຕັ້ງ, ສອດຄ່ອງກັບ

ການເຜີຍແຜ່ກະສິກໍາ ແລະ ແຜນແມ່ບົດຈັດສັນທີ່ດິນຂອງແຂວງ; ບົນພື້ນຖານຄວາມເປັນເອກະພາບ ກັບບັນດາ ຜະເນກການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ, ຮັບປະກັນການຄຸ້ມຄອງນໍ້າໃຊ້ທີ່ດິນກະສິກໍາ ສາມາດ ຕອບສະໜອງ ໃຫ້ແກ່ການເຜີຍແຜ່ສະບຽງອາຫານ ແລະ ການເຜີຍແຜ່ເປັນສິນຄ້າ.

**ມາດຕາ 3 ການອະທິບາຍຄໍາສັບ**

1. ທີ່ດິນກະສິກໍາ: ແມ່ນທີ່ດິນໄດ້ກໍານົດໄວ້ ເພື່ອນໍາໃຊ້ເຂົ້າໃນການປູກຝັງ, ລ້ຽງສັດ ແລະ ການຄົ້ນຄວ້າທົດລອງດ້ານກະສິກໍາ ລວມທັງທີ່ດິນຊົນລະປະທານ; ລາຍລະອຽດມີຄື:
  - ທີ່ດິນສໍາລັບການປູກຝັງ: ເພື່ອນໍາໃຊ້ເຂົ້າໃນ ການປູກເຂົ້າ, ການປູກພືດສະບຽງອາຫານ-ສິນຄ້າ, ການປູກພືດອຸດສາຫະກໍາ, ປູກໄມ້ໃຫ້ໝາກ, ປູກໄມ້ອຸດສາຫະກໍາ ແລະ ອື່ນໆ;
  - ທີ່ດິນສໍາລັບການລ້ຽງສັດ: ເພື່ອນໍາໃຊ້ເປັນ ທົ່ງຫຍ້າລ້ຽງສັດ, ຝາມລ້ຽງສັດ, ໜອງເພື່ອລ້ຽງປາ-ສັດນໍ້າ ແລະ ອື່ນໆ;
  - ທີ່ດິນສໍາລັບການຄົ້ນຄວ້າທົດລອງດ້ານກະສິກໍາ: ເພື່ອນໍາໃຊ້ໃນ ການຄົ້ນຄວ້າທົດລອງດ້ານກະສິກໍາ ຢູ່ພາຍໃນສູນ-ສະຖານີບໍລິການເຕັກນິກກະສິກໍາ;
  - ທີ່ດິນສໍາລັບການຊົນລະປະທານ: ທີ່ນໍາໃຊ້ມີ ຄອງຊົນລະປະທານ, ຫ້ວງານປະເພດໃດບັນໄພຝ້າ-ການສູບນໍ້າຮັບໃຊ້ການເຜີຍແຜ່, ບຶງ-ໜອງ-ອາງເກັບນໍ້າ, ຝາຍນໍ້າລົ້ນ ແລະ ເຂື່ອນ ສໍາລັບການກະສິກໍາ;
2. ການຄຸ້ມຄອງນໍ້າໃຊ້ທີ່ດິນກະສິກໍາ: ໝາຍເຖິງຂະບວນການທີ່ເຮັດໃຫ້ທີ່ດິນກະສິກໍາ ໄດ້ມີການຈັດສັນ, ປົກປັກຮັກສາ ແລະ ການພັດທະນາ ຢ່າງມີປະສິດທິຜົນ, ມີຄວາມສະຫງົບ, ຍຸຕິທໍາ, ຖືກຕ້ອງຕາມເປົ້າໝາຍດ້ວຍການເກັບກໍາຂໍ້ມູນທີ່ດິນ, ວາງລະບຽບການ, ກໍານົດມາດຕະການ ໃນການຄຸ້ມຄອງ, ກວດກາ ແລະ ປະເມີນຜົນກະທົບ ດ້ານສິ່ງແວດລ້ອມທໍາມະຊາດ ແລະ ສັງຄົມ;
3. ການນໍາໃຊ້ທີ່ດິນກະສິກໍາ: ໝາຍເຖິງການຊົມໃຊ້ ທີ່ດິນກະສິກໍາຂອງບຸກຄົນ, ນິຕິບຸກຄົນ ແລະ ການຈັດຕັ້ງ ເຊິ່ງໃນນັ້ນແມ່ນລວມທັງ ການປົກປັກຮັກສາ, ການພັດທະນາ ທີ່ໄດ້ຮັບໝາກຜົນຈາກທີ່ດິນກະສິກໍາ ແຕ່ລະປະເພດທີ່ໄດ້ຮັບອະນຸຍາດ ຕາມການຈັດສັນ ແລະ ວາງແຜນການນໍາໃຊ້ທີ່ດິນກະສິກໍາ ເຂົ້າໃນເປົ້າໝາຍໃຫ້ຖືກຕ້ອງຕາມລະບຽບກົດໝາຍ ແລະ ເຕັກນິກວິຊາການທີ່ເໝາະສົມ;
4. ການພັດທະນາທີ່ດິນກະສິກໍາ: ໝາຍເຖິງການປົກປັກຮັກສາ ແລະ ປັບປຸງທີ່ດິນກະສິກໍາ ດ້ວຍການລົງທຶນດ້ານແຮງງານ, ວັດຖຸ, ທຶນຮອນ, ເຕັກນິກວິຊາການ, ການກໍ່ສ້າງພື້ນຖານໂຄງລ່າງ ເພື່ອເຮັດໃຫ້ດິນມີຄຸນນະພາບດີ, ແທດໝາຍກັບການເຜີຍແຜ່ກະສິກໍາ ແລະ ເຮັດໃຫ້ສະມັດຕະພາບຜົນເຜີຍແຜ່ ແລະ ມີມູນຄ່າເພີ່ມຂຶ້ນ;
5. ປຶ້ມສໍາມະໄນທີ່ດິນກະສິກໍາ: ແມ່ນເອກະສານເກັບກໍາສະຖິຕິຕອນດິນກະສິກໍາປະເພດຕ່າງໆ ເຂົ້າໃນປຶ້ມສໍາມະໄນທີ່ດິນກະສິກໍາ ຂອງຂະແໜງກະສິກໍາ ແລະ ປ່າໄມ້ ເພື່ອຕິດຕາມການເຄື່ອນໄຫວ ແລະ ປ່ຽນແປງເປົ້າໝາຍການນໍາໃຊ້ທີ່ດິນກະສິກໍາ; ເປັນຂໍ້ມູນພື້ນຖານໃນການອອກ ໃບຢັ້ງຢືນການນໍາໃຊ້ທີ່ດິນກະສິກໍາ;

6. ໃບຢັ້ງຢືນນຳໃຊ້ທີ່ດິນກະສິກຳ: ແມ່ນເອກະສານຢັ້ງຢືນກ່ຽວກັບ ການຜະລິດກະສິກຳ ໃນພື້ນທີ່ດິນກະສິກຳ ໃຫ້ ແກ່ບຸກຄົນ, ນິຕິບຸກຄົນ ແລະ ການຈັດຕັ້ງຕ່າງໆ ໂດຍແມ່ນຫ້ອງການກະສິກຳ ແລະ ປ່າໄມ້ເມືອງ ເປັນຜູ້ອອກໃຫ້ ຕາມເງື່ອນໄຂ ແລະ ລະບຽບການຂອງຂະແໜງກະສິກຳ ແລະ ປ່າໄມ້ກຳນົດໄວ້; ເປັນຂໍ້ມູນພື້ນຖານໃນການອອກ ໃບຢັ້ງຢືນການພັດທະນາທີ່ດິນກະສິກຳ ຈາກພະແນກກະສິກຳ ແລະ ປ່າໄມ້ແຂວງຄຳມ່ວນ;
7. ໃບຢັ້ງຢືນການພັດທະນາທີ່ດິນກະສິກຳ: ແມ່ນເອກະສານຕິດຕາມ, ກວດກາການນຳໃຊ້ທີ່ດິນກະສິກຳ ຢ່າງຖືກຕ້ອງຕາມເປົ້າໝາຍ, ມີປະສິດທິພາບ ແລະ ປະສິດທິຜົນດີ ເປັນຕົ້ນແມ່ນການລົງທຶນໃນການຜະລິດກະສິກຳຕາມທິດຍືນຍົງທາງດ້ານເສດຖະກິດ, ສັງຄົມ ແລະ ສິ່ງແວດລ້ອມ, ໂດຍແມ່ນພະແນກກະສິກຳ ແລະ ປ່າໄມ້ປະຈຳແຂວງເປັນຜູ້ອອກໃບຢັ້ງຢືນໃຫ້ ຕາມເງື່ອນໄຂ ແລະ ລະບຽບການຂອງຂະແໜງກະສິກຳ ແລະ ປ່າໄມ້ກຳນົດໄວ້;
8. ການຜະລິດສະບຽງອາຫານ: ແມ່ນການຜະລິດແບບດັ່ງເດີມ ເອກະເທດທົ່ວໄປ ບໍ່ລວມກຸ່ມກັນ, ອາດນຳໃຊ້ເຕັກນິກວິຊາການ ເຂົ້າໃສ່ການຜະລິດ, ຜະລິດເພື່ອບໍລິໂພກ ພາຍໃນຄອບຄົວ ໃຫ້ພຽງພໍ ກຸ່ມກິນ ແລະ ມີໃສ່ວນເຫຼືອແຮໄວ້, ອາດນຳໄປຂາຍ ແກ້ໄຂຊີວິດປະຈຳວັນເປັນບາງຄັ້ງຄາວ;
9. ການຜະລິດເປັນສິນຄ້າ: ແມ່ນການຜະລິດແບບມີຈຸດສຸມ, ມີການກຳນົດເຂດການຜະລິດ, ການຜະລິດແບບເປັນກຸ່ມ-ສະມາຄົມ-ສະໜະກອນ, ຜະລິດຕໍ່ເນື່ອງຫຼາຍລະດູການ, ນຳໃຊ້ເຕັກນິກວິຊາການອັນໃໝ່ ກິນຈັກທີ່ທັນສະໄໝ, ມີການວາງແຜນການຜະລິດ ຕິດພັນກັບການຕະຫຼາດ ຜະລິດຕາມມາດຖານກຳນົດ, ມີສັນຍາແນ່ນອນ, ມີແຫຼ່ງທຶນທີ່ຮັບປະກັນ ນຳໃຊ້ເຂົ້າໃນການຜະລິດ.

**ມາດຕາ 4 ນະໂຍບາຍຂອງລັດ ໃນການຄຸ້ມຄອງນຳໃຊ້ ທີ່ດິນກະສິກຳ**

ລັດ ສົ່ງເສີມໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາກລັດ ແລະ ເອກະຊົນ ພາຍໃນ ແລະ ຕ່າງປະເທດ ປະກອບສ່ວນເຂົ້າໃນການປົກປັກຮັກສາ, ພັດທະນາ ແລະ ນຳໃຊ້ທີ່ດິນໃຫ້ມີປະສິດທິຜົນ ດ້ວຍການວາງນະໂຍບາຍ, ວິທີການ ແລະ ມາດຕະການຕ່າງໆເຊັ່ນ: ການສຶກສາອົບຮົມ, ສົ່ງເສີມດ້ານທຶນຮອນ, ແຮງງານ, ວັດຖຸ, ເຕັກນິກ-ເຕັກໂນໂລຊີ, ການກໍ່ສ້າງໂຄງລ່າງພື້ນຖານ ແລະ ການຄຸ້ມຄອງ-ບໍລິຫານທີ່ດິນ;

ລັດ ຫຼຸດຜ່ອນ ຫຼື ຍົກເວັ້ນຄ່າທຳນຽມ ແລະ ຄ່າບໍລິການສຳຫຼວດ-ວັດແທກ ຂຶ້ນທະບຽນອອກໃບຕາດິນ ແລະ ການເສຍຄ່າທຳນຽມນຳໃຊ້ທີ່ດິນນາ ໃຫ້ແກ່ຄອບຄົວທຸກຍາກ ແລະ ໃນເຂດບູລິມະສິດກະສິກຳ ລວມທັງເຂດທີ່ໄດ້ປະກາດເປັນໄພພິບັດ;

ລັດ ຊຸກຍູ້, ສົ່ງເສີມ ໃຫ້ມີການພັດທະນາຊັບພະຍາກອນມະນຸດ, ການຄົ້ນຄວ້າວິທະຍາສາດ ແລະ ເຕັກໂນໂລຊີທີ່ເປັນມິດຕໍ່ສິ່ງແວດລ້ອມ ແລະ ພັດທະນາພູມປັນຍາຂອງຊາດ ແລະ ທ້ອງຖິ່ນ ເຂົ້າໃນການຄຸ້ມຄອງ, ບໍລິຫານ, ປົກປັກຮັກສາ, ນຳໃຊ້, ພັດທະນາທີ່ດິນກະສິກຳ ແລະ ພື້ນຜູດິນໃຫ້ມີຄຸນນະພາບດີຂຶ້ນ;

ລັດ ສົ່ງເສີມສິດເປັນເຈົ້າ ແລະ ບົດບາດຂອງແນວລາວສ້າງຊາດ, ສະໜະພັນນັກຮົບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ, ສົມວນຊົນ ແລະ ປະຊາຊົນ ເຂົ້າຮ່ວມໃນການຕິດຕາມ ກວດກາ ແລະ ຈັດຕັ້ງປະຕິບັດນະໂຍບາຍ, ກົດໝາຍ ແລະ ລະບຽບການທີ່ພົວພັນກັບທີ່ດິນກະສິກຳ.

**ມາດຕາ 5 ຫຼັກການຄຸ້ມຄອງນໍາໃຊ້ ທີ່ດິນກະສິກໍາ**

ວຽກງານຄຸ້ມຄອງນໍາໃຊ້ທີ່ດິນກະສິກໍາ ຕ້ອງປະຕິບັດຕາມຫຼັກການ ດັ່ງນີ້:

1. ສອດຄ່ອງກັບ ລັດຖະທໍາມະນູນ, ກົດໝາຍ, ແຜນພັດທະນາເສດຖະກິດ-ສັງຄົມ, ແຜນແມ່ບົດຈັດສັນທີ່ດິນ, ແຜນຍຸດທະສາດ ແລະ ແຜນນໍາໃຊ້ທີ່ດິນ ລວມທັງວຽກງານ ປ້ອງກັນຊາດ ປ້ອງກັນຄວາມສະຫງົບຂອງແຂວງຄໍາມ່ວນ;
2. ຄຸ້ມຄອງຢ່າງເປັນເອກະພາບ ແລະ ລວມສູນ ໃນຂອບເຂດທົ່ວແຂວງຄໍາມ່ວນ;
3. ຮັບປະກັນການຮັກສາເນື້ອທີ່ດິນກະສິກໍາ ຕາມແຜນແມ່ບົດຈັດສັນທີ່ດິນ ເພື່ອຄໍາປະກັນຄວາມໝັ້ນຄົງ ທາງດ້ານສະບຽງອາຫານ, ເນື້ອທີ່ດິນທີ່ຈະນໍາໃຊ້ ແລະ ພັດທະນາ ສາມສິບ ສ່ວນຮ້ອຍ ແລະ ເນື້ອທີ່ດິນປ່າໄມ້ປົກຫຸ້ມບໍ່ໃຫ້ຫຼຸດ ເຈັດສິບ ສ່ວນຮ້ອຍ ຂອງເນື້ອທີ່ດິນທົ່ວແຂວງຄໍາມ່ວນ;
4. ຮັບປະກັນກົງຈັກການຈັດຕັ້ງ ແລະ ການຄຸ້ມຄອງ-ບໍລິຫານທີ່ດິນໃຫ້ສອດຄ່ອງກັບ ສະພາບຕົວຈິງໃນ ແຕ່ລະໄລຍະ, ມີການແບ່ງຂັ້ນຄຸ້ມຄອງລະຫວ່າງຂະແໜງການຂັ້ນສູນກາງ ແລະ ທ້ອງຖິ່ນໃຫ້ຈະແຈ້ງ;
5. ຮັບປະກັນການມີສ່ວນຮ່ວມຂອງ ແນວລາວສ້າງຊາດ, ສະຫະພັນນັກຮົບເກົ່າລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ, ສີ່ມວນຊົນ ແລະ ປະຊາຊົນ ໃນການຄຸ້ມຄອງ, ຕິດຕາມກວດກາ ແລະ ຈັດຕັ້ງປະຕິບັດນະໂຍບາຍ, ກົດໝາຍ ແລະ ລະບຽບການທີ່ພົວພັນກັບທີ່ດິນກະສິກໍາ.

**ມາດຕາ 6 ຂອບເຂດການນໍາໃຊ້**

ຂໍ້ຕົກລົງສະບັບນີ້ ມີຂອບເຂດການນໍາໃຊ້ສໍາລັບ ອົງການຈັດຕັ້ງຂອງພັກ, ລັດ, ແນວລາວສ້າງຊາດ, ອົງການຈັດຕັ້ງ ມະຫາຊົນ, ບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ພົວພັນກັບການຄຸ້ມຄອງນໍາໃຊ້ທີ່ດິນກະສິກໍາ ຢູ່ແຂວງຄໍາມ່ວນ.

**ໝວດທີ 2**

**ການກໍານົດຂອບເຂດເນື້ອທີ່ດິນກະສິກໍາ**

**ມາດຕາ 7 ການກໍານົດຂອບເຂດເນື້ອທີ່ດິນກະສິກໍາ**

ພະແນກກະສິກໍາ ແລະ ປ່າໄມ້ແຂວງຄໍາມ່ວນ ເປັນໃຈກາງໃນການປະສານສົບທົບກັບ ບັນດາພະແນກການ ແລະ ບັນດາເມືອງທີ່ກ່ຽວຂ້ອງ ເພື່ອສໍາຫຼວດ, ຈັດສັນ, ກໍານົດແບ່ງເຂດ ແລະ ປັກຫຼັກໝາຍທີ່ດິນກະສິກໍາທົ່ວແຂວງຄໍາມ່ວນໃຫ້ຊັດເຈນ ເພື່ອວາງແຜນຄຸ້ມຄອງ ແລະ ນໍາໃຊ້ຢ່າງເໝາະສົມເປັນຕົ້ນແມ່ນ: ທີ່ດິນເຂດຜະລິດສະບຽງອາຫານ, ທີ່ດິນເຂດຜະລິດເປັນສິນຄ້າ ແລະ ທີ່ດິນສໍາລັບການຜະລິດໃນແຕ່ລະປະເພດ.

ເນື້ອທີ່ດິນດິນກະສິກໍາ ໃນທົ່ວແຂວງຄໍາມ່ວນ ມີທັງໝົດ 132.476 ເຮັກຕາ ຄື:

- |                  |                |
|------------------|----------------|
| 1. ເມືອງທ່າແຂກ   | 24.685 ເຮັກຕາ; |
| 2. ເມືອງມະຫາໄຊ   | 8.640 ເຮັກຕາ;  |
| 3. ເມືອງໜອງບົກ   | 21.640 ເຮັກຕາ; |
| 4. ເມືອງຫີນບູນ   | 25.703 ເຮັກຕາ; |
| 5. ເມືອງຍົມມະລາດ | 9.242 ເຮັກຕາ;  |
| 6. ເມືອງບົວລະພາ  | 11.508 ເຮັກຕາ; |

7. ເມືອງນາກາຍ	4.364 ເຮັກຕາ;
8. ເມືອງເຊບັ້ງໄຟ	10.424 ເຮັກຕາ;
9. ເມືອງໄຊບົວທອງ	8.556 ເຮັກຕາ;
10. ເມືອງຄູນຄຳ	7.714 ເຮັກຕາ.

**ມາດຕາ 8 ຂອບເຂດເນື້ອທີ່ດິນກະສິກຳ ທີ່ສະຫງວນໄວ້**

1. ຂອບເຂດເນື້ອທີ່ດິນກະສິກຳ ທີ່ສະຫງວນໄວ້ເພື່ອການລະລຶກສະບຽງອາຫານ ມີທັງໝົດ 87.606 ເຮັກຕາ ຄື:

- ເມືອງທ່າແຂກ	12.685 ເຮັກຕາ,	ກວມເອົາ 91 ບ້ານ;
- ເມືອງມະຫາໄຊ	2.070 ເຮັກຕາ,	ກວມເອົາ 67 ບ້ານ;
- ເມືອງໜອງບົກ	10.990 ເຮັກຕາ,	ກວມເອົາ 55 ບ້ານ;
- ເມືອງຫີນບູນ	25.703 ເຮັກຕາ,	ກວມເອົາ 100 ບ້ານ;
- ເມືອງຍົມມະລາດ	4.736 ເຮັກຕາ,	ກວມເອົາ 46 ບ້ານ;
- ເມືອງບົວລຸນ	11.508 ເຮັກຕາ,	ກວມເອົາ 72 ບ້ານ;
- ເມືອງເຊບັ້ງໄຟ	4.174 ເຮັກຕາ,	ກວມເອົາ 45 ບ້ານ;
- ເມືອງນາກາຍ	4.364 ເຮັກຕາ,	ກວມເອົາ 31 ບ້ານ;
- ເມືອງໄຊບົວທອງ	3.662 ເຮັກຕາ,	ກວມເອົາ 40 ບ້ານ;
- ເມືອງຄູນຄຳ	7.714 ເຮັກຕາ,	ກວມເອົາ 22 ບ້ານ.

2. ຂອບເຂດເນື້ອທີ່ດິນກະສິກຳ ທີ່ສະຫງວນໄວ້ເພື່ອການລະລຶກເປັນສິນຄ້າ ມີທັງໝົດ 44.870 ເຮັກຕາ ຄື:

- ເມືອງທ່າແຂກ	12.000 ເຮັກຕາ,	ກວມເອົາ 31 ບ້ານ;
- ເມືອງມະຫາໄຊ	6.570 ເຮັກຕາ,	ກວມເອົາ 44 ບ້ານ;
- ເມືອງໜອງບົກ	10.650 ເຮັກຕາ,	ກວມເອົາ 55 ບ້ານ;
- ເມືອງຍົມມະລາດ	4.506 ເຮັກຕາ,	ກວມເອົາ 33 ບ້ານ;
- ເມືອງເຊບັ້ງໄຟ	6.250 ເຮັກຕາ,	ກວມເອົາ 45 ບ້ານ;
- ເມືອງໄຊບົວທອງ	4.894 ເຮັກຕາ,	ກວມເອົາ 20 ບ້ານ.

**ໝວດທີ 3**

**ການຫັນປ່ຽນທີ່ດິນກະສິກຳ ແລະ ການເກັບຄ່າບໍລິການ**

**ມາດຕາ 9 ການຫັນປ່ຽນທີ່ດິນກະສິກຳ**

ແມ່ນການຫັນປ່ຽນທີ່ດິນກະສິກຳ ໄປເປັນທີ່ດິນປະເພດອື່ນ ຈະດຳເນີນໄດ້ກໍຕໍ່ເມື່ອ ຫາກເຫັນວ່າມີຄວາມຈຳເປັນນຳໃຊ້ເຂົ້າໃນເປົ້າໝາຍອື່ນ ເພື່ອຮັບໃຊ້ຜົນປະໂຫຍດສູງສຸດຂອງຊາດ ແລະ ຊີວິດການເປັນຢູ່ຂອງປະຊາຊົນ ໂດຍສອດຄ່ອງກັບ ແຜນແມ່ບົດຈັດສັນທີ່ດິນ, ແຜນການນຳໃຊ້ທີ່ດິນຂອງຂະແໜງການ ແລະ ທ້ອງຖິ່ນ ຊຶ່ງເປັນສ່ວນໜຶ່ງ

ຂອງແຜນພັດທະນາ ເສດຖະກິດ-ສັງຄົມ ແລະ ໃຫ້ມີຜົນກະທົບທາງລົບ ໜ້ອຍທີ່ສຸດຕໍ່ສິ່ງແວດລ້ອມ ສັງຄົມ ແລະ ທຳມະຊາດ.

**ມາດຕາ 10 ອົງການຮັບຜິດຊອບ ໃນການຫັນປ່ຽນປະເພດທີ່ດິນກະສິກຳ**

1. ມະເນກກະສິກຳ ແລະ ປ່າໄມ້ ເປັນຜູ້ຮັບຜິດຊອບໂດຍກົງ ໃນການຫັນປ່ຽນ ປະເພດທີ່ດິນກະສິກຳ ໄປເປັນ ປະເພດທີ່ດິນອື່ນ ຕາມທີ່ໄດ້ກຳນົດໄວ້ໃນກົດໝາຍ; ເພື່ອນຳສະໜິດ ສະພາປະຊາຊົນແຂວງຄຳມ່ວນ ມີຈາລະນາ ຕົກລົງການອະນຸຍາດຫັນປ່ຽນ ເປັນແຕ່ລະໄລຍະ;
2. ບັນດາມະເນກການທີ່ກ່ຽວຂ້ອງ ເຊັ່ນ: ມະເນກຊັບພະຍາກອນທຳມະຊາດ ແລະ ສິ່ງແວດລ້ອມ, ມະເນກ ໂຍທາທິການ ແລະ ຂົນສົ່ງ, ມະເນກລ້ຽງງານ ແລະ ບໍ່ແຮ່, ມະເນກອຸດສາຫະກຳ ແລະ ການຄ້າ, ມະ ເນກແຜນການ ແລະ ການລົງທຶນ, ຕະຫຼອດຮອດອົງການປົກຄອງເມືອງ ຢູ່ພາຍໃນແຂວງຄຳມ່ວນ; ໃຫ້ ປະສານສົມທົບ ແລະ ເຫັນດີເປັນເອກະພາບ ໃນການກວດກາ ແລະ ຄົ້ນຄ້ວາ ຜ່ານເອກະສານ ຂໍອະນຸຍາດ ຫັນປ່ຽນ ປະເພດດິນກະສິກຳ ໄປເປັນທີ່ດິນປະເພດອື່ນ ກັບ ມະເນກກະສິກຳ ແລະ ປ່າໄມ້ແຂວງຄຳມ່ວນ;
3. ບຸກຄົນ, ນິຕິບຸກຄົນ, ການຈັດຕັ້ງ ແລະ ບັນດາຫົວໜ່ວຍທຸລະກິດຕ່າງໆ ທີ່ມີຈຸດປະສົງ ໃນການຫັນ ປ່ຽນປະເພດດິນກະສິກຳ ໄປເປັນປະເພດດິນອື່ນ ໃຫ້ສະໜິດມະເນກກະສິກຳ ແລະ ປ່າໄມ້ແຂວງຄຳ ມ່ວນ, ເພື່ອປະສານສົມທົບກັບພາກສ່ວນທີ່ກ່ຽວຂ້ອງ ໃນການຄົ້ນຄ້ວາ ມີຈາລະນາ ສະໜິດຂໍອະນຸມັດ ຕາມຂໍ້ຕົກລົງສະບັບນີ້ ວາງອອກຢ່າງເຂັ້ມງວດ.

**ມາດຕາ 11 ຂັ້ນຕອນ ແລະ ວິທີການຍື່ງຍືນຕອນດິນກະສິກຳ.**

1. ການສຳຫຼວດ-ຈັດສັນ ແລະ ວາງແຜນການນຳໃຊ້ທີ່ດິນກະສິກຳ ແບບມີສ່ວນຮ່ວມຂັ້ນບ້ານ;
2. ຂັ້ນສຳມະໂນ ທີ່ດິນກະສິກຳ ເກັບກຳສະຖິຕິຕອນດິນກະສິກຳປະເພດຕ່າງໆ ເຂົ້າໃນປຶ້ມສຳມະໂນທີ່ດິນ ກະສິ ກຳ ເພື່ອຕິດຕາມການເຄື່ອນໄຫວ ແລະ ປ່ຽນແປງເປົ້າໝາຍການນຳໃຊ້ທີ່ດິນກະສິກຳ;
3. ອອກໃບຍື່ງຍືນນຳໃຊ້ທີ່ດິນກະສິກຳ ເພື່ອຍື່ງຍືນການນຳໃຊ້ດິນ ການຜະລິດກະສິກຳ ໃນພື້ນທີ່ດິນກະສິກຳ ທີ່ບຸກຄົນ, ນິຕິບຸກຄົນ ແລະ ການຈັດຕັ້ງຕ່າງໆ ໂດຍແມ່ນຫ້ອງການກະສິກຳ ແລະ ປ່າໄມ້ເມືອງອອກໃຫ້;
4. ອອກໃບຍື່ງຍືນການພັດທະນາທີ່ດິນກະສິກຳ ເປັນການຕິດຕາມ, ກວດກາການນຳໃຊ້ທີ່ດິນກະສິກຳ ຢ່າງ ຖືກຕ້ອງຕາມເປົ້າໝາຍ, ມີປະສິດທິພາບ ແລະ ປະສິດທິຜົນດີ ເປັນຕົ້ນແມ່ນການລົງທຶນ ໃນການ ຜະລິດກະສິກຳ ຕາມທິດຍືນຍົງທາງດ້ານເສດຖະກິດ, ສັງຄົມ ແລະ ສິ່ງແວດລ້ອມ; ຕາມເງື່ອນໄຂ ແລະ ລະບຽບການ ຂອງຂະແໜງກະສິກຳ ແລະ ປ່າໄມ້ກຳນົດໄວ້ ແຕ່ລະໄລຍະ;
5. ສຳລັບ ການຫັນປ່ຽນ ການນຳໃຊ້ທີ່ດິນກະສິກຳ ໃຫ້ປະຕິບັດຕາມ ມາດຕາ 10 ຂອງຂໍ້ຕົກລົງສະບັບນີ້.

(ກຳນົດເວລາການ ອອກເອກະສານ ແມ່ນບໍ່ໃຫ້ເກີນ 15 ວັນລັດຖະການ)

**ມາດຕາ 12 ການເກັບຄ່າບໍລິການ**

1. ການເກັບຄ່າບໍລິການ ແລະ ເອກະສານຕ່າງໆທີ່ກ່ຽວຂ້ອງ ໃຫ້ປະຕິບັດດັ່ງນີ້:

ລ.ດ	ເນື້ອໃນເອກະສານ	ລາຄາຕໍ່ຫົວໜ່ວຍ	ໝາຍເຫດ
1	ອອກປຶ້ມສຳມະໂນທີ່ດິນກະສິກຳ	10.000 ກີບຕໍ່ຫົວຕໍ່ຕອນດິນ	

2	ອອກໃບຢັ້ງຢືນການນໍາໃຊ້ທີ່ດິນກະສິກໍາ	50.000 ກີບຕໍ່ໃບຕໍ່ຕອນດິນ	
3	ອອກໃບຢັ້ງຢືນການພັດທະນາທີ່ດິນກະສິກໍາ	50.000 ກີບຕໍ່ໃບຕໍ່ຕອນດິນ	
4	ອອກໃບອະນຸຍາດການຫັນປ່ຽນທີ່ດິນກະສິກໍາ ມາເປັນ ດິນປູກສ້າງເພື່ອການຄ້າ, ທຸລະກິດ	2.000 ກີບຕໍ່ຕາແມັດ(ມ <sup>2</sup> )	
5	ອອກໃບອະນຸຍາດການຫັນປ່ຽນທີ່ດິນກະສິກໍາ ມາເປັນ ດິນປູກສ້າງບ່ອນຢູ່ອາໄສ (ສໍາລັບ ຄອບຄົວ)	200 ກີບຕໍ່ຕາແມັດ(ມ <sup>2</sup> )	

2. ການເກັບຄ່າບໍລິການ ການສໍາຫຼວດ-ວັດແທກຕອນດິນກະສິກໍາ ແລະ ເອກະສານຕ່າງໆທີ່ກ່ຽວຂ້ອງ ແມ່ນ ໃຫ້ປະຕິບັດຕາມ ລັດຖະບັນຍັດຂອງປະທານປະເທດ ເລກທີ 003/ປປທ ລົງວັນທີ 26 ທັນວາ 2012;
3. ເງິນບ້ວງລາຍຮັບຄ່າບໍລິການທັງໝົດ ແມ່ນມອບເຂົ້າງົບປະມານ; ສ່ວນການນໍາໃຊ້ບ້ວງເງິນຄ່າບໍລິການ ແມ່ນປະຕິບັດຕາມລະບຽບການເງິນ.

#### ໝວດທີ 4

#### ຂໍ້ຫ້າມ

#### ມາດຕາ 13 ຂໍ້ຫ້າມສໍາລັບ ອົງການຄຸ້ມຄອງທີ່ດິນກະສິກໍາ ແລະ ແຜນັກງານ

- ຫ້າມອອກເອກະສານຄຸ້ມຄອງນໍາໃຊ້ ທີ່ດິນກະສິກໍາ ໃນກໍລະນີດັ່ງນີ້: ເກີນແຮງງານຄົນໃນຄອບຄົວ, ເຂດ ຫວງຫ້າມຂອງສາມປະເພດປ່າ, ເຂດສະຫງວນແຄມນໍ້າ, ເຂດສະຫງວນລຽບຊາຍແດນລະຫວ່າງຊາດ ແລະ ເຂດສະຫງວນອື່ນໆ ຕາມທີ່ກຳນົດ;
- ສວຍໃຊ້ໜ້າທີ່ຕໍາແໜ່ງ ແລະ ຮັບສິນບິນ ກ່ຽວກັບວຽກງານການຄຸ້ມຄອງນໍາໃຊ້ ທີ່ດິນກະສິກໍາ;
- ໃຊ້ຄວາມຮຸນແຮງ, ບັງຄັບ, ນາບຄູ່ ຫຼື ນໍາໃຊ້ມາດຕະການອື່ນ ທີ່ບໍ່ຖືກຕ້ອງຕາມລະບຽບ ກົດໝາຍ, ໃຊ້ ສິດໜ້າທີ່ເກີນຂອບເຂດ ຊຶ່ງກໍ່ຄວາມເສຍຫາຍ ໃຫ້ແກ່ຜົນປະໂຫຍດຂອງລັດ, ລວມໝູ່ ຫຼື ສິດຜົນປະ ໂຫຍດຂອງປະຊາຊົນ;
- ປະລະໜ້າທີ່ວຽກງານຄຸ້ມຄອງນໍາໃຊ້ ທີ່ດິນກະສິກໍາ ທີ່ການຈັດຕັ້ງຂຶ້ນເທິງມອບໝາຍໃຫ້;
- ປອມແປງເອກະສານ, ດໍາເນີນ ຫຼື ເຂົ້າຮ່ວມທຸລະກິດກ່ຽວກັບວຽກງານທີ່ດິນ.

#### ມາດຕາ 14 ຂໍ້ຫ້າມສໍາລັບ ຜູ້ນໍາໃຊ້ດິນກະສິກໍາ

- ຫ້າມບຸກຄົນ, ນິຕິບຸກຄົນ ແລະ ບັນດາຫົວໜ່ວຍທຸລະກິດຕ່າງໆ ຖົມດິນ, ຈົກເອົາດິນ, ໄຖດິນ ປະເພດດິນ ກະສິກໍາ ໂດຍບໍ່ໄດ້ຮັບອະນຸຍາດ ຈາກຂະແໜງການກະສິກໍາ ແລະ ປ່າໄມ້;
- ຫ້າມບຸກຄົນ, ນິຕິບຸກຄົນ, ການຈັດຕັ້ງ ແລະ ບັນດາຫົວໜ່ວຍທຸລະກິດຕ່າງໆ ນໍາໃຊ້ທີ່ດິນກະສິກໍາ ເຂົ້າໃນ ເປົ້າໝາຍອື່ນເຊັ່ນ: ຫັນປ່ຽນເປັນດິນປູກສ້າງ, ດິນອຸດສາຫະກໍາ ຫຼື ນໍາໃຊ້ເຂົ້າເພື່ອດໍາເນີນ ທຸລະກິດດ້ານ ອື່ນໆ ໂດຍບໍ່ໄດ້ຮັບອະນຸຍາດ ຈາກຂະແໜງການກະສິກໍາ ແລະ ປ່າໄມ້;

- ຫ້າມຫັນປ່ຽນ ປະເພດເນື້ອທີ່ດິນກະສິກໍາ ໃນເຂດຊົນລະປະການ ທີ່ສາມາດນໍາໃຊ້ໄດ້ເປັນປົກກະຕິ ໄປເປັນທີ່ດິນປູກສ້າງ, ທີ່ດິນອຸດສາຫະກໍາ ແລະ ທີ່ດິນປະເພດອື່ນໆ;
- ຫ້າມຫັນປ່ຽນ ປະເພດເນື້ອທີ່ດິນກະສິກໍາ ທີ່ຢູ່ໃນເຂດທີ່ໄດ້ຖືກກໍານົດໄວ້ແລ້ວ; ໃນກໍລະນີມີຄວາມຈໍາເປັນ ໃນການພັດທະນາ ຕ້ອງໄດ້ຄົ້ນຄ້ວາ ປຶກສາຫາລື ກັບພາກສ່ວນທີ່ກ່ຽວຂ້ອງ ເພື່ອນໍາສະໜີ ຂັ້ນເທິງ ພິຈາລະນາ.

**ໝວດທີ 5**

**ອົງການຄຸ້ມຄອງ ແລະ ກວດກາ ວຽກງານທີ່ດິນກະສິກໍາ**

**ມາດຕາ 15 ອົງການຄຸ້ມຄອງການນໍາໃຊ້ ທີ່ດິນກະສິກໍາ**

ອົງການຄຸ້ມຄອງການນໍາໃຊ້ ທີ່ດິນກະສິກໍາ ປະກອບມີ:

- ຂັ້ນແຂວງ ແມ່ນ ຜະແນກກະສິກໍາ ແລະ ປ່າໄມ້ແຂວງຄໍາມ່ວນ (ຂະແໜງຄຸ້ມຄອງ ແລະ ພັດທະນາທີ່ດິນກະສິກໍາ);
- ຂັ້ນເມືອງ ແມ່ນ ຫ້ອງການກະສິກໍາ ແລະ ປ່າໄມ້ປະຈໍາເມືອງ; (ຜູ້ຮັບຜິດຊອບໜ້າວຽກຄຸ້ມຄອງ ແລະ ພັດທະນາທີ່ດິນກະສິກໍາ);
- ຂັ້ນບ້ານ ແມ່ນ ໜ່ວຍງານເສດຖະກິດຂອງບ້ານ (ຜູ້ແຕ່ງຕັ້ງຮັບຜິດຊອບວຽກທີ່ດິນຂອງບ້ານ).

**ມາດຕາ 16 ສິດ ແລະ ໜ້າທີ່ຂອງອົງການຄຸ້ມຄອງການນໍາໃຊ້ ທີ່ດິນກະສິກໍາ**

**1. ສິດ ແລະ ໜ້າທີ່ຂອງອົງການຄຸ້ມຄອງການນໍາໃຊ້ ທີ່ດິນກະສິກໍາຂັ້ນແຂວງ ມີດັ່ງນີ້:**

- ເປັນຜູ້ຮັບຜິດຊອບໂດຍກົງໃນການຄຸ້ມຄອງ, ຕິດຕາມ, ກວດກາ ການນໍາໃຊ້ທີ່ດິນກະສິກໍາ ໃນທົ່ວແຂວງ ຄໍາມ່ວນ ໃຫ້ຖືກຕ້ອງຕາມເປົ້າໝາຍ;
- ເປັນເຈົ້າການ ໃນການປະສານສົມທົບ ກັບບັນດາຜະແນກການ ແລະ ເມືອງທີ່ກ່ຽວຂ້ອງ ເພື່ອລົງສໍາຫຼວດ, ຈັດສັນກໍານົດແບ່ງເຂດ, ອອກໃບຢັ້ງຢືນພັດທະນາທີ່ດິນກະສິກໍາ ແລະ ນໍາພາການປັກຫຼັກໝາຍທີ່ດິນກະສິກໍາ ໃນທົ່ວແຂວງຄໍາມ່ວນ;
- ເຂົ້າຮ່ວມຄົ້ນຄ້ວາ ກັບພາກສ່ວນທີ່ກ່ຽວຂ້ອງ ໃນການທົບທວນບົດວິພາກເສດຖະກິດ, ການປະເມີນຜົນການກະທົບຕໍ່ສິ່ງແວດລ້ອມ - ສັງຄົມ ຈາກການສະໜີລົງທຶນ, ເຊົ່າ ຫຼື ສໍາປະທານທີ່ດິນກະສິກໍາ ມ່ອມທັງຕິດຕາມກວດກາ ການນໍາໃຊ້ທີ່ດິນກະສິກໍາ ຂອງນັກລົງທຶນ ແລະ ຜູ້ປະກອບການ ທັງພາຍໃນ ແລະ ຕ່າງປະເທດ ໃຫ້ຖືກຕ້ອງຕາມສັນຍາ ແລະ ລະບຽບກົດໝາຍ;
- ຜະແນກກະສິກໍາ ແລະ ປ່າໄມ້ແຂວງຄໍາມ່ວນ ເປັນຜູ້ຮັບຜິດຊອບໂດຍກົງ ໃນການສັງລວມ ແລະ ນໍາສະໜີ ຕໍ່ສະພາປະຊາຊົນແຂວງຄໍາມ່ວນ ເພື່ອອະນຸຍາດຫັນປ່ຽນ ປະເພດດິນກະສິກໍາ ໄປເປັນດິນປະເພດອື່ນ;
- ສະໜີລາຍງານ ສະພາບການເຄື່ອນໄຫວວຽກງານ ຕໍ່ອົງການປົກຄອງ ແລະ ສະພາປະຊາຊົນແຂວງຄໍາມ່ວນ ເພື່ອຂໍທິດຊີ້ນໍາ ສໍາລັບການຈັດຕັ້ງປະຕິບັດ ໃນແຕ່ລະໄລຍະ.



**2. ສິດ ແລະ ໜ້າທີ່ຂອງອົງການຄຸ້ມຄອງການນຳໃຊ້ ທີ່ດິນກະສິກຳຂຶ້ນເມືອງ ມີດັ່ງນີ້:**

- ປະສານສົມທົບກັບອຳນາດການປົກຄອງ ແລະ ພາກສ່ວນທີ່ກ່ຽວຂ້ອງ ໃນທ້ອງຖິ່ນຕົນ ເພື່ອຄຸ້ມຄອງ ການນຳໃຊ້ທີ່ດິນກະສິກຳ ໃຫ້ຖືກຕ້ອງ ແລະ ແທດເໝາະກັບເງື່ອນໄຂຕົວຈິງ;
- ເປັນເຈົ້າການ ໃນການເຂົ້າຮ່ວມລົງສຳຫຼວດ, ຈັດສັນ, ກຳນົດແບ່ງເຂດ, ປັບຫຼັກໝາຍ ແລະ ຂຶ້ນສຳມະໂນ ທີ່ດິນກະສິກຳ, ອອກໃບຢັ້ງຢືນການນຳໃຊ້ ທີ່ດິນກະສິກຳ ໃຫ້ຊັດເຈນ (ເຂດຜະລິດສະບຽງອາຫານ, ເຂດ ຜະລິດເປັນສິນຄ້າ);
- ເຂົ້າຮ່ວມຄົ້ນຄ້ວາກັບພາກສ່ວນທີ່ກ່ຽວຂ້ອງ ໃນການທົບທວນບົດວິພາກເສດຖະກິດ, ການປະເມີນ ສິ່ງ ແວດລ້ອມ - ສັງຄົມ ຈາກການສະໜີລົງທຶນ, ເຊົ່າ ຫຼື ສຳປະທານທີ່ດິນກະສິກຳ; ຜ່ອມຕິດຕາມ ກວດກາ ການນຳໃຊ້ທີ່ດິນກະສິກຳ ຂອງນັກລົງທຶນ ແລະ ຜູ້ປະກອບການ ທັງພາຍໃນ ແລະ ຕ່າງປະເທດ ໃຫ້ຖືກ ຕ້ອງຕາມສັນຍາ ແລະ ລະບຽບກົດໝາຍ;
- ສະໜີລາຍງານ ຕໍ່ການຈັດຕັ້ງທັງສາຍຕັ້ງ ແລະ ສາຍຂວາງຂອງຕົນ ເພື່ອຂໍທິດຊີ້ນຳ ສຳລັບການ ຈັດຕັ້ງ ປະຕິບັດ.

**3. ສິດ ແລະ ໜ້າທີ່ຂອງອົງການຄຸ້ມຄອງການນຳໃຊ້ ທີ່ດິນກະສິກຳຂຶ້ນບ້ານ ມີດັ່ງນີ້:**

- ປະສານສົມທົບ ກັບອຳນາດການປົກຄອງ ແລະ ພາກສ່ວນທີ່ກ່ຽວຂ້ອງ ໃນທ້ອງຖິ່ນຕົນ ເພື່ອຄຸ້ມຄອງ ການນຳໃຊ້ທີ່ດິນກະສິກຳ ໃຫ້ຖືກຕ້ອງ ແລະ ແທດເໝາະກັບເງື່ອນໄຂຕົວຈິງ;
- ເປັນເຈົ້າການ ເຂົ້າຮ່ວມການສຳຫຼວດ, ຈັດສັນ, ກຳນົດແບ່ງເຂດ, ປັບຫຼັກໝາຍ, ຂຶ້ນສຳມະໂນທີ່ດິນ ກະສິ ກຳ, ອອກໃບຢັ້ງຢືນການນຳໃຊ້ ແລະ ໃບຢັ້ງຢືນການພັດທະນາທີ່ດິນກະສິກຳ ໃຫ້ລະອຽດຊັດເຈນ;
- ເຂົ້າຮ່ວມຄົ້ນຄ້ວາ ກັບພາກສ່ວນທີ່ກ່ຽວຂ້ອງ ໃນການທົບທວນບົດວິພາກເສດຖະກິດ, ການປະເມີນສິ່ງ ແວດລ້ອມ ແລະ ທຳມະຊາດ ຈາກການສະໜີລົງທຶນ, ເຊົ່າ ຫຼື ສຳປະທານທີ່ດິນກະສິກຳ; ຜ່ອມຕິດຕາມ ກວດກາ ການນຳໃຊ້ທີ່ດິນກະສິກຳ ຂອງນັກລົງທຶນ ແລະ ຜູ້ປະກອບການ ທັງພາຍໃນ ແລະ ຕ່າງປະເທດ ໃຫ້ຖືກຕ້ອງຕາມສັນຍາ ແລະ ລະບຽບກົດໝາຍ;
- ສະໜີລາຍງານ ຕໍ່ການຈັດຕັ້ງທັງສາຍຕັ້ງ ແລະ ສາຍຂວາງຂອງຕົນ ເພື່ອຂໍທິດຊີ້ນຳ ສຳລັບການ ຈັດຕັ້ງ ປະຕິບັດ.

**ມາດຕາ 17 ອົງການກວດກາ ການຈັດຕັ້ງປະຕິບັດ ການຄຸ້ມຄອງການນຳໃຊ້ ທີ່ດິນກະສິກຳ**

- ອົງການກວດກາ ການຈັດຕັ້ງປະຕິບັດ ການຄຸ້ມຄອງການນຳໃຊ້ ທີ່ດິນກະສິກຳ ປະກອບມີ:
- ອົງການກວດກາພາຍໃນແມ່ນ ອົງການດຽວກັນກັບອົງການຄຸ້ມຄອງວຽກງານທີ່ດິນກະສິກຳ ຕາມທີ່ໄດ້ ກຳນົດໄວ້ໃນມາດຕາ 15 ຂອງຂໍ້ຕົກລົງສະບັບນີ້;
  - ອົງການກວດກາພາຍນອກແມ່ນ ສະພາປະຊາຊົນຂັ້ນແຂວງ, ອົງການກວດກາລັດ ແລະ ຕຳນານສື່ລາດ ບັງຫຼວງ.

**ມາດຕາ 18 ສິດ ແລະ ໜ້າທີ່ຂອງອົງການກວດກາ ການຈັດຕັ້ງປະຕິບັດ ການຄຸ້ມຄອງນຳໃຊ້ ທີ່ດິນກະສິກຳ**

ສິດ ແລະ ໜ້າທີ່ຂອງອົງການກວດກາ ມີດັ່ງນີ້:

- ຈັດຕັ້ງ, ອຳນວຍຄວາມສະດວກ, ຄວບຄຸມ ແລະ ຕິດຕາມ ກວດກາ ການເຄື່ອນໄຫວປະຕິບັດໜ້າທີ່ ໃນ ການຄຸ້ມຄອງທີ່ດິນກະສິກຳ ຂອງອົງການຄຸ້ມຄອງທີ່ດິນກະສິກຳຂອງແຂວງຄຳມ່ວນ; ພິຈາລະນາ, ໃຫ້ຄຳແນະນຳ ແລະ ແກ້ໄຂ ຄຳສະເໜີຂອງບຸກຄົນ, ນິຕິກຳບຸກຄົນ ແລະ ການຈັດຕັ້ງການຄຸ້ມຄອງນຳໃຊ້ ທີ່ດິນກະສິກຳ ຢູ່ທ້ອງຖິ່ນຂອງຕົນຮັບຜິດຊອບ.

**ມາດຕາ 19 ເນື້ອໃນ ແລະ ຮູບແບບຂອງການກວດກາ.**

**1. ເນື້ອໃນຂອງການກວດກາ**

ເນື້ອໃນການກວດກາວຽກງານ ຄຸ້ມຄອງນຳໃຊ້ ທີ່ດິນກະສິກຳ ມີດັ່ງນີ້ :

- ກວດກາຄວາມຮັບຜິດຊອບ ໃນການປະຕິບັດໜ້າທີ່ຂອງອົງການຄຸ້ມຄອງ ແລະ ພະນັກງານທີ່ເຄື່ອນໄຫວວຽກງານ ຄຸ້ມຄອງນຳໃຊ້ທີ່ດິນກະສິກຳ;
- ກວດກາກ່ຽວກັບການຈັດຕັ້ງປະຕິບັດ ບັນດານິຕິກຳກ່ຽວກັບ ການຄຸ້ມຄອງນຳໃຊ້ທີ່ດິນກະສິກຳ;
- ກວດກາການປະຕິບັດ ນະໂຍບາຍ ແລະ ການນຳໃຊ້ມາດຕະການ ຕໍ່ຜູ້ທີ່ລະເມີດກົດໝາຍ ແລະ ນິຕິ ກຳກ່ຽວກັບ ການຄຸ້ມຄອງນຳໃຊ້ທີ່ດິນກະສິກຳ.

**2. ຮູບແບບຂອງການກວດກາ**

ຮູບແບບການກວດກາວຽກງານ ການຄຸ້ມຄອງນຳໃຊ້ ທີ່ດິນກະສິກຳ ມີ 3 ຮູບແບບຄື:

- ກວດກາປົກກະຕິ: ແມ່ນການກວດກາຕາມແຜນການຢ່າງເປັນປະຈຳ ແລະ ມີກຳນົດເວລາແນ່ນອນ;
- ກວດກາໂດຍແຈ້ງໃຫ້ຮູ້ລ່ວງໜ້າ: ແມ່ນການກວດການອກແຜນ ໂດຍມີການແຈ້ງໃຫ້ຜູ້ຖືກກວດກາ ຊາບລ່ວງໜ້າ;
- ກວດກາກະທັນຫັນ: ແມ່ນການກວດກາໂດຍຮີບດ່ວນ ແລະ ບໍ່ໄດ້ແຈ້ງໃຫ້ຜູ້ຖືກກວດກາ ຊາບລ່ວງໜ້າ.

**ໝວດທີ 6**

**ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ**

**ມາດຕາ 20. ນະໂຍບາຍຕໍ່ຜູ້ມີຜົນງານ**

ບຸກຄົນ, ນິຕິບຸກຄົນ ແລະ ອົງການຈັດຕັ້ງ ທີ່ມີຜົນງານດີເດັ່ນ ໃນການກຳນົດ ແລະ ຄຸ້ມຄອງທີ່ດິນ ກະສິກຳ, ປະກອບສ່ວນເຂົ້າໃນການຄຸ້ມຄອງ, ຊຸກຍູ້, ສົ່ງເສີມ ແລະ ພັດທະນາການຜະລິດກະສິກຳຢ່າງມີປະສິດທິຜົນ, ປົກ ປັກຮັກສາສິ່ງແວດລ້ອມ ແລະ ດຳເນີນກິດຈະການດ້ານກະສິກຳ ຢ່າງຖືກຕ້ອງຕາມລະບຽບກົດໝາຍ ຈະໄດ້ຮັບ ການຍ້ອງຍໍ ແລະ ນະໂຍບາຍຕ່າງໆ ຕາມຄວາມເໝາະສົມ.

**ມາດຕາ 21. ມາດຕະການຕໍ່ຜູ້ລະເມີດ**

ບຸກຄົນ, ນິຕິບຸກຄົນ ແລະ ອົງການຈັດຕັ້ງ ທີ່ລະເມີດຂ້າງກົດໄດ້ລະບຸໄວ້ ໃນຂໍ້ຕົກລົງສະບັບນີ້ ຈະຖືກກ່າວເຕືອນ, ສຶກສາອົບຮົມ, ປັບໃໝ ຫຼື ລົງໂທດ ແລ້ວແຕ່ກໍລະນີໜັກ ຫຼື ເບົາ ພ້ອມທັງໃຊ້ແທນຄ່າເສຍຫາຍຕາມລະບຽບກົດໝາຍ.

ໝວດທີ 7  
ບົດບັນຍັດສຸດທ້າຍ

ມາດຕາ 22. ການຈັດຕັ້ງປະຕິບັດ

ມອບໃຫ້ພະແນກກະສິກໍາ ແລະ ປ່າໄມ້ປະຈຳແຂວງຄຳມ່ວນ (ຂະແໜງຄຸ້ມຄອງ ແລະ ພັດທະນາທີ່ດິນ) ສົມທົບກັບຫ້ອງການກະສິກໍາ ແລະ ປ່າໄມ້ເມືອງ ແລະ ອົງການປົກຄອງທ້ອງຖິ່ນ ເຜີຍແຜ່ນິຕິກຳ ກ່ຽວກັບ ຂໍ້ຕົກລົງ ສະບັບນີ້ ໃຫ້ປະຊາຊົນໄດ້ຮັບຮູ້, ເຂົ້າໃຈຢ່າງເລິກເຊິ່ງ ແລະ ທົ່ວເຖິງ; ປະສານສົມທົບກັບ ບັນດາພະແນກການ, ອົງການທຽບເທົ່າ, ຫ້ອງການຂັ້ນເມືອງ, ອຳນາດການປົກຄອງບ້ານ ແລະ ພາກສ່ວນທີ່ກ່ຽວຂ້ອງ ເພື່ອຈັດຕັ້ງປະຕິບັດຕາມຂໍ້ຕົກລົງ ສະບັບນີ້ຢ່າງເຂັ້ມງວດ.

ມາດຕາ 23. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນຳໃຊ້ ເມື່ອໄດ້ລົງລາຍເຊັນ ແລະ ພາຍຫຼັງທີ່ໄດ້ລົງໃນຈົດໝາຍເຫດ ທາງລັດຖະການ ສືບຕໍ່າ ວັນ.

ເຈົ້າແຂວງ ຄຳມ່ວນ



ໂອໄດ ສຸດາພອນ